

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tat-3 ta' Marzu 2011

dwar proposta għal Regolament tal-Parlament Ewropew u tal-Kunsill dwar bejgħ bin-nieqes u ċerti aspetti tas-swaps ta' inadempjenza tal-kreditu

(CON/2011/17)

(2011/C 91/01)

Introduzzjoni u bażi legali

Fit-13 ta' Ottubru 2010 il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal Regolament tal-Parlament Ewropew u tal-Kunsill dwar bejgħ bin-nieqes u ċerti aspetti tas-swaps ta' inadempjenza tal-kreditu ⁽¹⁾ (iktar 'il quddiem ir-"regolament propost").

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea peress li r-regolament propost tinkludi dispożizzjonijiet li jaffettwaw il-kontribuzzjoni tas-Sistema Ewropea tal-Banek Ċentrali (SEBC) għat-tmexxija minghajr xkiel ta' politiki relatati mal-istabbiltà tas-sistema finanzjarja, kif imsemmi fl-Artikolu 127(5) tat-Trattat. B'mod konformi mal-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

1. Il-BĊE jilqa' l-għan ewlieni tar-regolament propost, li huwa li jiġi stabbilit qafas regolatorju għall-Unjoni li jkopri l-bejgħ bin-nieqes u prattiki ekwivalenti bbażati fuq l-użu ta' swaps ta' inadempjenza tal-kreditu (CDSs). Il-BĊE jinnota li r-regolament propost jinkorpora hafna mir-rakkomandazzjonijiet li saru fil-kontribuzzjoni tal-Eurosistema tal-2010 għall-konsultazzjoni pubblika tal-Kummissjoni dwar il-bejgħ bin-nieqes ⁽²⁾. Il-kontribuzzjoni tal-Eurosistema tal-2010 rrikonoxxiet li l-bejgħ bin-nieqes jista', f'kundizzjonijiet normali tas-suq, jikkontribwixxi għal prezzar effiċjenti ta' strumenti nnegożjati u għaż-żamma ta' likwidità fis-suq; madankollu, indikat ukoll thassib dwar ir-riskji assoċjati mal-bejgħ bin-nieqes, bħar-riskju ta' żviluppi diżordinati fis-suq, abbuż tas-suq u nuqqas ta' saldu ⁽³⁾. Il-BĊE ġeneralment jappoġġja r-regim regolatorju tal-Unjoni mfassal biex jiġi indirizzat dan it-thassib, li jikkonsisti fir-regolament propost u l-emendi għad-Direttiva 2003/6/KE tal-Parlament Ewropew u tal-Kunsill tat-28 ta' Jannar 2003 dwar insider dealing u manipulazzjoni tas-suq (abbuż tas-suq) ⁽⁴⁾ li bħalissa qegħdin jiġu kkunsidrati ⁽⁵⁾. Tali regim uniformi tal-Unjoni huwa neċessarju għall-integrazzjoni tas-suq

⁽¹⁾ KUMM(2010) 482 finali.

⁽²⁾ Ara "Commission public consultation on short selling — Eurosystem reply", 5 ta' Awwissu 2010 (iktar 'il quddiem il-"kontribuzzjoni tal-Eurosistema tal-2010"), disponibbli fuq is-sit elettroniku tal-BĊE fuq <http://www.ecb.europa.eu>

⁽³⁾ Ara l-kontribuzzjoni tal-Eurosistema tal-2010, risposta għad-domanda 1, pġ. 2.

⁽⁴⁾ ĠU L 96, 12.4.2003, p. 16.

⁽⁵⁾ Ara l-Kummissjoni, "Konsultazzjoni pubblika dwar ir-revizjoni tad-Direttiva dwar l-Abbuż tas-Suq", 25 ta' Ġunju 2010, disponibbli fuq is-sit elettroniku tal-Kummissjoni fuq <http://www.ec.europa.eu>

finanzjarju fl-Unjoni, waqt li għandu jrawwem ukoll konverġenza mar-regoli adottati f'centri finanzjarji ewlenin oħrajn, bħall-Istati Uniti ⁽¹⁾. Il-BĊE ser jagħmel kummenti dettaljati dwar l-emendi għad-Direttiva 2003/6/KE meta jiġi kkonsultat dwarhom fil-hin propizju.

2. B'mod konformi mal-kontribuzzjoni tal-Eurosistema tal-2010 ⁽²⁾, il-BĊE jilqa': (a) ir-regim ta' trasparenza għall-bejgħ bin-nieqes ta' ishma skont il-mudell fuq żewġ livelli oriġinarjament irrikmandat mill-Kumitat tar-Regolaturi Ewropej tat-Titoli ⁽³⁾; u (b) l-iżvelar obbligatorju lil awtoritajiet kompetenti fir-rigward tal-pożizzjonijiet netti sinifikanti bin-nieqes relatati ma' emittenti ta' dejn sovrani fl-Unjoni jew ta' pożizzjonijiet ekwivalenti mhux koperti fi swaps ta' inadempjenza tal-kreditu ⁽⁴⁾. Il-BĊE jappoġġja rekwiżiti li jindirizzaw ir-riskju ta' nuqqas ta' saldu kkawżati minn bejgħ bin-nieqes mhux kopert ⁽⁵⁾, skont liema l-persuni fiżiċi jew ġuridiċi m'għandhomx jithallew jidhlu għal bejgħ bin-nieqes hliet jekk ikunu ssejfu sehem jew strument ta' dejn barrani, ikunu daħlu fi ftehim biex jissellfu, jew ikunu kapaċi jissellfu fil-hin tas-saldu fuq il-baži ta' arrangament ikkonfermat. Barra min dan il-BĊE jilqa' l-proposti li tahtom: (a) l-awtoritajiet kompetenti ser jingħataw poteri armonizzati biex jimponu restrizzjonijiet temporanji fuq bejgħ bin-nieqes u tranżazzjonijiet CDS f'sitwazzjonijiet eċċezzjonali, taht il-koordinazzjoni tal-Awtorità Ewropea tat-Titoli u s-Swieq (AETS) ⁽⁶⁾; u (b) poteri ta' intervent speċifiċi ser jingħataw lill-AETS stess, fejn ikun hemm theddida għall-iffunzjonar b'ordni u l-integrità tas-sistema finanzjarja tal-Unjoni ⁽⁷⁾.
3. Il-BĊE jinnota li bosta inizjattivi regolatorji tal-Unjoni, inkluż ir-regolament propost dwar l-ikklerjar minn kontroparti ċentrali u r-repożitorji tat-tranzazzjonijiet ⁽⁸⁾ kif ukoll ir-revizjoni tad-Direttiva 2004/39/KE dwar is-Swieq fl-Istrumenti Finanzjarji ("MiFID") ⁽⁹⁾, għandhom l-għan li jżidu r-rekwiżiti ta' żvelar fir-rigward tad-diversi tipi ta' assi u entitajiet li jirrapportaw. Il-BĊE jilqa' din id-direzzjoni ġenerali, kemm-il darba tingħata attenzjoni b'reqqa sabiex tiġi żgurata konsistenza u jiġu evitati sovrappożizzjonijiet jew diskrepanzi. L-Eurosistema għandha interess qawwi f'dan il-qasam li huwa bbażat fuq il-funzjonijiet statistiċi u ta' stabbiltà finanzjarja tagħha u ser issewwi l-progress ta' din il-hidma b'kooperazzjoni mal-Kummissjoni.

Osservazzjonijiet speċifiċi

Ambitu

4. Il-BĊE jirrikmanda ⁽¹⁰⁾ li l-istrumenti ta' dejn barrani koperti mir-regolament propost jiġu ddefiniti bħala daww li jinharġu jew jiġu ggarantiti mill-entitajiet li jappartjenu għas-settur pubbliku tal-Istati Membri jew tal-Unjoni, fejn id-definizzjoni applikabbli tas-"settur pubbliku" għandha tkun dik diġà preżenti fil-legiżlazzjoni sekondarja tal-Unjoni ⁽¹¹⁾. Tali teknika legiżlattiva jkollha l-benefiċċju li teskludi kwalunkwe distakki mhux intenzjonati, waqt li jiġi żgurat ukoll li l-istrumenti ta' dejn mahruġa mill-banek ċentrali tas-SEBC bħala parti mill-implimentazzjoni tal-politika monetarja ma jiġux ikklassifikati bħala strumenti ta' dejn barrani, li jmur kontra l-projbizzjoni tal-finanzjament tas-settur pubbliku li tinsab fl-Artikolu 123 tat-Trattat.

⁽¹⁾ Ara l-kontribuzzjoni tal-Eurosistema tal-2010, risposta għad-domanda 3, p. 4.

⁽²⁾ Ara l-kontribuzzjoni tal-Eurosistema tal-2010, l-aħħar paragrafu tas-sezzjoni introduttorja, p. 2, u r-risposti għad-domandi 4-5 u d-domanda 6, p. 4 sa 5.

⁽³⁾ Huwa meħtieġ li jiġu żvelati l-pożizzjonijiet netti bin-nieqes lir-regolaturi u lis-suq f'zewġ livelli limitu differenti, bil-livell ta' żvelar lir-regolaturi jkun l-aktar baxx mit-tnejn (ara l-Artikoli 5 u 7 tar-regolament propost).

⁽⁴⁾ Ara l-Artikolu 8 tar-regolament propost.

⁽⁵⁾ Ara l-Artikoli 12-13 tar-regolament propost.

⁽⁶⁾ Ara l-Artikoli 16-23 tar-regolament propost.

⁽⁷⁾ Ara l-Artikoli 24 tar-regolament propost.

⁽⁸⁾ Proposta għal regolament dwar derivati OTC, kontropartijiet ċentrali u repożitorji tat-tranzazzjonijiet, KUMM(010) 484 finali.

⁽⁹⁾ Direttiva 2004/39/KE tal-Parlament Ewropew u tal-Kunsill tal-21 ta' April 2004 li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tħassar id-Direttiva tal-Kunsill 93/22/KEE (GU L 145, 30.4.2004, p. 1).

⁽¹⁰⁾ Ara l-emenda proposta 5 fl-Anness għal din l-opinjoni.

⁽¹¹⁾ Ara l-Artikolu 3 tar-Regolament tal-Kunsill (KE) Nru 3603/93 tat-13 Dicembru 1993 li jistabbilixxi d-definizzjonijiet għall-applikazzjoni tal-projbizzjonijiet previsti fl-Artikoli 104 u 104b (1) tat-Trattat; (GU L 332, 31.12.1993, p. 1).

5. Ċerti attivitajiet ta' ġenerazzjoni tas-suq u attivitajiet tas-suq primarju huma eżenti mir-reġim ta' trasparenza u interventi regolatorji previst mir-regolament propost ⁽¹⁾. Din l-eżenzjoni hija ġġustifikata peress illi, *inter alia*, il-funzjonament bla xkiel ta' attivitajiet li jiġġeneraw is-suq huwa kruċjali għal hafna klassijiet ta' assi, inkluż strumenti ta' dejn mahruġin mill-entitajiet li jappartjenu għas-settur pubbliku tal-Istati Membri, biex jibqgħu likwidi u disponibbli bhala kollateral f'operazzjonijiet tal-politika monetarja tal-banek ċentrali. Mill-banda l-oħra, abbużi potenzjali tal-eżenzjoni tal-ġenerazzjoni tas-suq għandhom jiġu evitati, partikolarment billi jiġi żgurat li n-negozju proprjetarju ta' ġeneratur tas-suq ma jibbenefikax minn din l-eżenzjoni ⁽²⁾. Il-BĊE jirrikkomanda ⁽³⁾ li jiġu ddelegati poteri lill-Kummissjoni sabiex tadotta standards tekniċi rilevanti, fuq il-bażi ta' proposta mill-AETS li jibbilanzaw adegwament il-kunsiderazzjonijiet imsemmija aktar 'il fuq. Tali standards tekniċi jistgħu jikkunsidraw: (a) karatteristiċi dettalji tal-attivitajiet ta' ġenerazzjoni tas-suq li jibbenefikaw minn din l-eżenzjoni; (b) proċeduri ta' rapportaġġ sabiex tiġi żvelata l-attività ta' ġenerazzjoni tas-suq lill-awtoritajiet kompetenti; u (c) strutturi ta' portafoll u proċeduri ta' kontabilità li għandhom jintużaw minn ġeneraturi tas-suq bil-għan li jiġi identifikat b'mod ċar il-karattru ta' tranżazzjoni jew bhala ġenerazzjoni ta' suq jew bhala tip ta' tranżazzjoni oħra, u li jeskludi li t-tranżazzjonijiet jerġgħu jiddaħhlu fil-kontijiet mingħajr notifika lill-awtorità kompetenti.
6. Eżenzjoni oħra mir-reġim regolatorju stabbilita taħt ir-regolament propost tirrigwarda attivitajiet li jappoġġjaw l-istabbilizzazzjoni tal-prezzijiet matul l-offerta ta' titoli għal perjodu ta' żmien limitat jekk jaqgħu taħt pressjoni ta' bejgħ ⁽⁴⁾. Kif ġie nnotat fil-kontribuzzjoni tal-Eurosistema tal-2010 ⁽⁵⁾, il-BĊE jaqbel mal-evalwazzjoni tal-Kummissjoni li l-iskemi ta' stabilizzazzjoni huma, bhall-ġenerazzjoni tas-suq, attivitajiet legittimi li huma importanti għall-funzjonament tajjeb ta' swieq primarji ⁽⁶⁾. Il-BĊE jilqa' l-fatt li l-eżenzjoni relatata ma' miżuri ta' stabilizzazzjoni fil-kuntest tar-reġim ta' bejgħ bin-nieqes hija ddefinita fir-regolament propost permezz ta' referenza għad-definizzjoni użata fir-reġim tal-Unjoni għall-prevenzjoni tal-abbuż tas-suq ⁽⁷⁾. Fl-istess hin, il-BĊE jirrikkomanda ⁽⁸⁾ li jiġu ddelegati poteri lill-Kummissjoni sabiex tadotta, fuq il-bażi ta' proposta mill-AETS, l-istandards ta' implimentazzjoni teknika li jiżguraw applikazzjoni uniformi tal-eżenzjoni għal miżuri ta' stabilizzazzjoni taħt ir-reġim ta' bejgħ bin-nieqes. Tali standards tekniċi għandhom jikkumplimentaw l-istandards tekniċi żviluppati fir-rigward tal-eżenzjoni għal miżuri ta' stabilizzazzjoni taħt ir-reġim ta' abbuż tas-suq ⁽⁹⁾. Żewġ settijiet separati ta' standards tekniċi implimentatorji huma mixtieqa sabiex jiġu indirizzati l-karatteristiċi speċifiċi taż-żewġ sitwazzjonijiet; din hija wkoll kwistjoni ta' teknika legiżlattiva tajba.

Standards ta' rapportaġġ u ta' żvelar pubbliku

7. Taħt ir-regolament propost, huma ddelegati poteri lill-Kummissjoni sabiex tadotta, fuq il-bażi ta' proposta mill-AETS: (a) standards tekniċi regolatorji li jispeċifikaw d-dettalji tal-informazzjoni li għandha tiġi pprovduta lill-awtoritajiet kompetenti fir-rigward tal-pożizzjonijiet bin-nieqes netti li jaqbz u l-livell limitu ta' rapportaġġ speċifikat ⁽¹⁰⁾; u (b) standards tekniċi regolatorji li jispeċifikaw il-mezzi li bihom tingħata informazzjoni lill-pubbliku fir-rigward ta' pożizzjonijiet netti bin-nieqes li jaqbz u l-limitu minimu ta' żvelar pubbliku speċifikat ⁽¹¹⁾. Il-BĊE jirrakkomanda ⁽¹²⁾ li tiġi speċifikata

⁽¹⁾ Ara l-Artikolu 15 tar-regolament propost.

⁽²⁾ Ara l-kontribuzzjoni tal-Eurosistema tal-2010, twegibiet għal mistoqsijiet 7 sa 9, p. 5-7; ara ukoll premessa 19 għar-regolament propost.

⁽³⁾ Ara l-emenda proposta 8 fl-Anness għal din l-opinjoni.

⁽⁴⁾ Ara l-Artikolu 15(4) tar-regolament propost, flimkien mal-premessa 11 tiegħu u l-Artikolu 2(7) tar-Regolament tal-Kummissjoni (KE) Nru 2273/2003 tat-22 ta' Diċembru 2003 li jimplementa d-Direttiva 2003/6/KE tal-Parlament Ewropew u tal-Kunsill rigward l-eżenzjonijiet għall-programmi tax-xiri lura u l-istabbilizzazzjoni tal-istrumenti finanzjarji (ĠU L 336, 23.12.2003, p. 33).

⁽⁵⁾ Ara l-kontribuzzjoni tal-Eurosistema tal-2010, risposti għad-domandi 7 sa 9, l-aħħar sentenza tat-tieni paragrafu, p. 6.

⁽⁶⁾ Ara l-memorandum ta' spjegazzjoni għar-regolament propost, l-aħħar sentenza tal-paragrafu 3.3.4.

⁽⁷⁾ Jiġifieri ir-Regolament ta' Implimentazzjoni (KE) Nru 2273/2003.

⁽⁸⁾ Ara l-emenda proposta 9 fl-Anness għal din l-opinjoni.

⁽⁹⁾ Ara l-Artikolu 8(2) tad-Direttiva 2003/6/KE, kif imdaħħal bl-Artikolu 3(3)(b) tad-Direttiva 2010/78/UE tal-Parlament Ewropew u tal-Kunsill tal-24 ta' Novembru 2010 li temenda d-Direttivi 98/26/KE, 2002/87/KE, 2003/6/KE, 2003/41/KE, 2003/71/KE, 2004/39/KE, 2004/109/KE, 2005/60/KE, 2006/48/KE, 2006/49/KE, u 2009/65/KE fir-rigward tas-setgħat tal-Awtorità Supervizorja Ewropea (Awtorità Bankarja Ewropea), l-Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u l-Awtorità Supervizorja Ewropea (Awtorità Ewropea tat-Titoli u s-Swieq) (ĠU L 331, 15.12.2010, p. 120).

⁽¹⁰⁾ Ara l-Artikolu 9(5) tar-regolament propost.

⁽¹¹⁾ Ara l-Artikolu 9(6) tar-regolament propost.

⁽¹²⁾ Ara l-emendi proposti 2 (premissa) u 6 fl-Anness għal din l-opinjoni.

d-delegazzjoni legiżlattiva lill-Kummissjoni fis-sens li l-formats użati għall-finijiet ta' rapportaġġ u żvelar pubbliku ftali każijiet għandhom jippermettu konsolidazzjoni u evalwazzjoni f'waqthom madwar l-Unjoni kollha ta' pożizzjonijiet ta' bejgħ bin-nieqes li jaffettwaw lil emittenti specifici. Il-konsistenza tal-formats tar-rapportaġġ ser tkun kruċjali biex tiġi żgurata risposta effettiva għal taqlib potenzjali fis-suq mill-AETS u l-awtoritajiet nazzjonali kompetenti, kif ukoll, f'relazzjoni mal-kompetenzi rispettivi tagħhom, mis-SEBC u l-Bord Ewropew dwar ir-Riskju Sistemiku (BERS).

8. Rigward il-kwistjoni specifika ta' obbligi ta' żvelar pubbliku imposti fuq entitajiet involuti f'bejgħ bin-nieqes ⁽¹⁾, il-BĊE jifhem li r-regolament propost jipprevedi li tali żvelar għandu jsir bl-użu ta' mekkaniżmi mahtura uffiċjalment għaż-żamma centrali ta' informazzjoni rregolata, imdahhla bhala parti mir-regim ta' trasparenza tal-Unjoni għat-titoli ⁽²⁾. Fil-prinċipju, il-BĊE jappoġġja dan il-metodu ta' żvelar, waqt li jirrikmanda ⁽³⁾ li għandu jkun ibbażat fuq rapportaġġ interattiv, li juża formats ta' dejta standard, sabiex jippermetti konsolidazzjoni effiċjenti u aċċess flessibbli għal informazzjoni madwar l-Unjoni kollha fuq bażi integrata. Perezempju, l-informazzjoni kollha żvelata għandha tkun disponibbli mill-AETS permezz ta' aċċess centralizzat lil mekkaniżmi mahtura uffiċjalment. Dan għandu jirrifletti l-implikazzjonijiet transkonfinali ta' riskji ġenerati minn bejgħ bin-nieqes u l-irwol ta' koordinazzjoni previst għall-AETS taht ir-regolament propost.

Skambju ta' informazzjoni

- 9.1. Ir-regolament propost jistabbilixxi arrangamenti għall-iskambju ta' informazzjoni bejn l-awtoritajiet nazzjonali kompetenti u l-AETS fir-rigward ta' pożizzjonijiet bin-nieqes netti rrapportati lil dawk l-awtoritajiet kompetenti. Il-BĊE jagħmel ir-rakkomandazzjonijiet li ġejjin f'dan ir-rigward ⁽⁴⁾.
- 9.2. Fl-ewwel lok, bhala minimu, il-proċeduri proposti għall-iskambju ta' informazzjoni bejn l-awtoritajiet kompetenti u l-AETS għandhom isiru aktar effiċjenti, b'mod partikolari billi jippermettu lill-AETS tagħmel rikjesti għal skambju ta' informazzjoni dak il-hin stess meta dan ikun mehtieg biex twettaq il-kompiti tagħha b'mod effettiv. Fuq medda ta' żmien itwal, l-AETS għandha tikseb aċċess awtomatiku għal kull informazzjoni rrapportata taht ir-regolament propost. Għaldaqstant, il-BĊE jirrikmanda li l-AETS tibda hidma fuq l-istabbiliment ta' mekkaniżmi centralizzati tal-Unjoni għall-għbir ta' informazzjoni li japplikaw identifikatur komuni ta' entitajiet li jirrapportaw u tassonomija minima komuni; dawn il-mekkaniżmi għandhom jippermettu aċċess flessibbli ta' dak il-hin stess għall-informazzjoni għal skopijiet ta' politika, waqt li jiżguraw il-kunfidenzjalità tad-dejta riċevuta. Il-BĊE jikkunsidra li l-istabbiliment ta' tali mekkaniżmi centralizzati għandu jgħin biex jingħelbu l-limiti inerenti fl-użu ta' għabriet ta' mikrodejta mhux koordinati u għandu jippermetti wkoll li l-informazzjoni miġbura taht ir-regolament propost tintuża b'konnessjoni ma' settijiet ta' dejta oħrajn li jkunu disponibbli, sabiex b'hekk jiġi mminimizzat il-piż amministrattiv għall-entitajiet li jirrapportaw u l-awtoritajiet pubbliċi ⁽⁵⁾.

⁽¹⁾ Ara l-Artikolu 7 tar-regolament propost.

⁽²⁾ Ara l-Artikolu 9(4) tar-regolament propost, flimkien mal-Artikolu 21(2) tad-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (ĠU L 390, 31.12.2004, p. 38).

⁽³⁾ Ara l-emendi proposti 1 (premissa) u 6 fl-Anness għal din l-opinjoni.

⁽⁴⁾ Ara l-emendi proposti 3 (premissa) u 7 fl-Anness għal din l-opinjoni.

⁽⁵⁾ L-inizjattivi rilevanti ta' armonizzazzjoni jinkludu: (i) il-qafas komuni għal registri tan-negozju stabbilit mir-Regolament (KE) Nru 177/2008 tal-Parlament Ewropew u tal-Kunsill tal-20 ta' Frar 2008 li jstabbilixxi qafas komuni għar-registri kummerċjali għall-finijiet tal-istatistika u li jhassar ir-Regolament tal-Kunsill (KEE) Nru 2186/93 (ĠU L 61, 5.3.2008, p. 6); (ii) il-hidma tal-Kummissjoni li tinsab għaddejja dwar registri tan-negozju (ara l-konsultazzjoni tal-Kummissjoni, "L-interkonnessjoni ta' registri tan-negozju" (KUMM(2009) 614 finali); u (iii) l-istabbiliment ta' registri ta' atturi finanzjarji pprovduti f'emendi għad-direttivi rilevanti mdahhla mill-Artikoli 2(1)(b), 4(1)(a), 6(1) u (16), u 9(3) tad-Direttiva 2010/78/UE u inkludja l-lista ta' konglomerati finanzjarji identifikati, ir-registru ta' istituzzjonijiet għal provvediment ta' ritrar mix-xogħol, ir-registru ta' kumpaniji ta' investimenti, il-lista ta' swieq irregolati u l-lista ta' istituzzjonijiet ta' kreditu awtorizzati, rispettivament. Barra minn hekk, bażijiet ta' dejta dwar titoli jinkludu, b'mod partikolari: (i) lista ta' strumenti finanzjarji pprovduti fl-Artikolu 11 tar-Regolament tal-Kummissjoni (KE) Nru 1287/2006 tal-10 ta' Awwissu 2006 li jimplementa d-Direttiva 2004/39/KE tal-Parlament Ewropew u tal-Kunsill dwar l-obbligi tad-ditti ta' investimenti li jzommu r-registri, ir-rapportaġġ tat-tranzazzjonijiet, it-trasparenza tas-suq, l-ammissjoni tal-istrumenti finanzjarji għan-negozjar, u t-termini ddefiniti għall-finijiet ta' dik id-Direttiva (ĠU L 241, 2.9.2006, p. 1); u (ii) il-Baži ta' Dejta Centralizzata dwar it-Titoli tal-BĊE (ara BĊE, "The 'Centralised Securities Database' in brief", Frar 2010, disponibbli fuq is-sit elettroniku tal-BĊE).

- 9.3. Fit-tieni lok, ir-regolament propost għandu jipprovdi wkoll espressament għal skambju ta' informazzjoni bejn l-AETS u l-banek ċentrali tas-SEBC sabiex jiġi ffaċilitat it-twertiq tal-funzjonijiet tas-SEBC rigward il-ġbir ta' dejta statistika ⁽¹⁾ u l-monitoraġġ u l-evalwazzjoni tal-istabbiltà finanzjarja ⁽²⁾.
- 9.4. Fit-tielet lok, ir-regolament propost għandu jipprovdi għal skambju ta' informazzjoni bejn l-AETS u l-BERS, bil-għan li jiġi ffaċilitat il-ġbir ta' informazzjoni mill-BERS għat-twertiq tal-kompiti tiegħu u sabiex jiġu identifikati u prijoritizzati r-riskji sistemici li jistgħu jirriżultaw minn żviluppi fis-sistema finanzjarja ⁽³⁾.

Poteri ta' intervent

10. Ir-regolament propost jippermetti l-konsultazzjoni opzjonali mill-AETS tal-BERS fir-rigward ta' miżuri imposti f'sitwazzjonijiet eċċezzjonali mill-AETS bil-għan li jiġu indirizzati l-effetti negattivi ta' bejgħ bin-nieqes ⁽⁴⁾. Il-BĊE jirrikmanda ⁽⁵⁾ li l-AETS għandha jkollha wkoll id-dritt li tikkonsulta lill-BERS meta tiġi nnotifikata dwar miżuri mdahhla mill-awtoritajiet nazzjonali kompetenti. Limiti taż-żmien xierqa jistgħu jiġu stabbiliti sabiex jiżguraw it-tmexxija effiċjenti ta' konsultazzjonijiet tal-BERS ⁽⁶⁾. Il-BĊE jinnota illi l-konsultazzjoni tal-BERS b'rabta ma' miżuri ta' intervent mwettqa taħt ir-regim tal-Unjoni dwar il-bejgħ bin-nieqes għandha tippermetti li tiġi inkorporata b'mod xieraq il-perspettiva makroprudenzjali fl-interventi kkontemplati. Barra minn hekk, l-Awtoritajiet Supervizorji Ewropej (ASE), inkluża l-AETS, għandhom jikkooperaw mill-qrib mal-BERS u jipprovdu l-informazzjoni kollha meħtieġa għat-twertiq tal-kompiti tiegħu b'mod regolari u fil-hin ⁽⁷⁾, waqt li l-BERS jista' jitlob informazzjoni addizzjonali mill-ASE ⁽⁸⁾. Dispożizzjonijiet li jipprevedu l-konsultazzjoni tal-BERS mill-AETS fuq interventi kkontemplati ta' bejgħ bin-nieqes għandhom jippermettu lill-BERS, fl-ewwel lok, li jagħmel evalwazzjoni infurmata u fil-hin jekk talba għal aktar informazzjoni tkun meħtieġa f'sitwazzjoni speċifika minhabba r-riskji sistemici potenzjali, u, fit-tieni lok, biex jiġu fformulati tali rikjesti, jekk ikun hemm, b'mod prammaturu u konsistenti.

Fejn il-BĊE jirrakkomanda li r-regolament propost jiġi emendat, proposti speċifiċi ta' abbozzar huma pprezentati fl-Anness flimkien ma' nota spjegattiva f'dan is-sens.

Magħmul fi Frankfurt am Main, it-3 ta' Marzu 2011.

Il-President tal-BĊE
Jean-Claude TRICHET

⁽¹⁾ Ara l-Artikolu 5 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (iktar 'il quddiem, l-"Istatut tas-SEBC").

⁽²⁾ Ara l-Artikolu 127(5) flimkien mal-Artikolu 139(2)(c) tat-Trattat u l-Artikolu 3.3 flimkien mal-Artikolu 42.1 tal-Istatut tas-SEBC.

⁽³⁾ Ara l-Artikolu 3(2)(b) flimkien mal-Artikolu 3(1), l-ewwel sentenza tar-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni tas-sistema finanzjarja u li jistabbilixxi Bord Ewropew dwar ir-Riskju Sistemiku (ĠU L 331, 15.12.2010, p. 1).

⁽⁴⁾ Ara l-Artikolu 24(4) tar-regolament propost.

⁽⁵⁾ Ara l-emendi proposti 4 (premissa) u 10 fl-Anness għal din l-opinjoni.

⁽⁶⁾ Ara l-emendi proposti 10 u 11 fl-Anness għal din l-opinjoni.

⁽⁷⁾ Ara l-Artikolu 15(2) flimkien mal-Artikolu 36(2) tar-regolamenti li jistabbilixxu l-ASE, jiġifieri r-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12); ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48); u r-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

⁽⁸⁾ Ara l-Artikolu 15(3) tar-Regolament (UE) Nru 1092/2010.

ANNEX

Proposti ta' abbozzar

Test propost mill-Kummissjoni	Emendi proposti mill-BĊE (1)
Emenda 1	
Premessa 6 tar-regolament propost	
“(6) Trasparenza msahha li ghandha x'taqsam ma' pozzizzjonijiet bin-nieqes netti sinifikanti fi strumenti finanzjarji specifici x'aktarx tkun ta' benefiċċju kemm ghar-regolatur kif ukoll ghall-partecipanti fis-suq. Ghal ishma ammessi ghan-negozjar f'centru tan-negozjar fl-Unjoni, ghandu jiddahhal mudell fuq zewg saffi li jipprovdi ghal trasparenza akbar ta' pozzizzjonijiet bin-nieqes netti sinifikanti f'ishma fil-livell xieraq. Flivell limitu aktar baxx, in-notifika ta' pozzizzjoni ghandha ssir privatement lir-regolaturi koncernati biex tippermettilhom jimmonitorjaw u, fejn mehtieg, jinvestigaw il-bejgh bin-nieqes li jista' johloq riskji sistemici jew ikun abbużiv; flivell limitu oghla, il-pozizzjonijiet ghandhom jigu ddivulgati pubblikament lis-suq sabiex tigi pprovduta informazzjoni utli lil partecipanti ohra fis-suq dwar pozzizzjonijiet individwali sinifikanti ta' bejgh bin-nieqes f'ishma.”	“(6) Trasparenza msahha li ghandha x'taqsam ma' pozzizzjonijiet bin-nieqes netti sinifikanti fi strumenti finanzjarji specifici x'aktarx tkun ta' benefiċċju kemm ghar-regolatur kif ukoll ghall-partecipanti fis-suq. Ghal ishma ammessi ghan-negozjar f'centru tan-negozjar fl-Unjoni, ghandu jiddahhal mudell fuq zewg saffi li jipprovdi ghal trasparenza akbar ta' pozzizzjonijiet bin-nieqes netti sinifikanti f'ishma fil-livell xieraq. Flivell limitu aktar baxx, in-notifika ta' pozzizzjoni ghandha ssir privatement lir-regolaturi koncernati biex tippermettilhom jimmonitorjaw u, fejn mehtieg, jinvestigaw il-bejgh bin-nieqes li jista' johloq riskji sistemici jew ikun abbużiv; flivell limitu oghla, il-pozizzjonijiet ghandhom jigu ddivulgati pubblikament lis-suq, bl-użu ta' mekkaniżmu mahtur uffijjalment , sabiex tigi pprovduta informazzjoni utli lil partecipanti ohra fis-suq dwar pozzizzjonijiet individwali sinifikanti ta' bejgh bin-nieqes f'ishma.”

Spjegazzjoni

L-iżvelar permezz ta' mekkaniżmu mahtur uffijjalment jikkontribwixxi bl-aħjar mod għall-konsolidazzjoni fil-hin ta' dejta żvelata fuq bejgh bin-nieqes. Din l-emenda hija marbuta mal-emenda 6, inkwantu temenda l-Artikolu 9(4) tar-regolament propost.

Emenda 2

Premessa 14a tar-regolament propost (għida)

[Ebda test]	“14a Il-formats użati għall-finijiet ta' rapportaġġ u żvelar pubbliku għandhom jippermettu konsolidazzjoni u evalwazzjoni fil-hin madwar l-UE kollha ta' pozzizzjonijiet ta' bejgh bin-nieqes li jaffettwaw lil emittenti specifici. Il-konsistenza tal-istandards tar-rapportaġġ u tal-iżvelar hija wkoll kruċjali sabiex tigi żgurata risposta effettiva għal taqlib potenzjali fis-suq.”
-------------	---

Spjegazzjoni

Il-konsistenza tal-formats tar-rapportaġġ hija kruċjali sabiex tigi żgurata risposta effettiva għal taqlib potenzjali fis-suq mill-AETS u mill-awtoritajiet nazzjonali kompetenti, kif ukoll, fir-rigward tal-kompetenzi rispettivi tagħhom, mis-SEBC u l-BERS. Din l-emenda hija marbuta mal-emenda 5, inkwantu temenda l-Artikolu 9(5) u (6) tar-regolament propost.

Emenda 3

Premessa 15a tar-regolament propost (għida)

[Ebda test.]	“15a. L-iskambju ta' informazzjoni dak il-hin stess bejn awtoritajiet kompetenti u l-AETS dwar pozzizzjonijiet bin-nieqes jista' jkun necessarju biex jigi żgurat it-twertiq effettiv tal-kompiti tal-AETS. Barra minn hekk, l-iskambju ta' informazzjoni bejn l-AETS u l-banek ċentrali tas-SEBC għandu jiffacilita t-twertiq tal-funzjoni tal-bank ċentrali ta' monitoraġġ u evalwazzjoni tal-istabilità finanzjarja. Finalment, l-iskambju ta' informazzjoni bejn l-AETS u l-BERS għandu jiffacilita t-twertiq mill-BERS tal-kompitu tiegħu li jidentifika u jipprijoritizza riskji sistemici li jistgħu jirriżultaw minn żviluppi fi hdan is-sistema finanzjarja.”
--------------	--

Test propost mill-Kummissjoni	Emendi proposti mill-BĊE ⁽¹⁾
-------------------------------	---

Spjegazzjoni

Din il-premessa l-ġdida tirreferi għall-arranġamenti aktar wesgħin ta' skambju ta' informazzjoni li għandhom jiddaħhlu bejn l-AETS u l-banek ċentrali tas-SEBC, u bejn l-AETS u l-BERS. Din l-emenda hija marbuta mal-Emenda 7.

Emenda 4

Premessa 27 tar-regolament propost

“(27) Is-setgħat ta' intervent tal-awtoritajiet kompetenti u l-AETS biex jirringu l-bejgħ bin-nieqes, is-swaps ta' inadempjenza tal-kreditu u tranżazzjonijiet oħra għandhom ikunu ta' natura temporanja biss u għandhom jiġu eżerċitati biss għal dan il-perjodu u sa fejn neccessarju sabiex tiġi indirizzata t-theddida speċifika.”	“(27) Is-setgħat ta' intervent tal-awtoritajiet kompetenti u l-AETS biex jirringu l-bejgħ bin-nieqes, is-swaps ta' inadempjenza tal-kreditu u tranżazzjonijiet oħra għandhom ikunu ta' natura temporanja biss u għandhom jiġu eżerċitati biss għal dan il-perjodu u sa fejn neccessarju sabiex tiġi indirizzata t-theddida speċifika. Il-konsultazzjoni tal-BERS mill-AETS qabel ma' din tal-aħħar teżerċita l-poteri tagħha stess jew qabel ma tagħti l-opinjoni tagħha fuq tali miżuri li għandhom jiġu applikati mill-awtoritajiet kompetenti għandha tippermetti inkorporazzjoni xierqa tal-perspettiva makroprudenzjali fl-interventi kkontemplati.”
--	--

Spjegazzjoni

Din il-premessa l-ġdida tirreferi għall-ambitu aktar wiesgħa li huwa neccessarju għall-konsultazzjoni tal-BERS dwar il-miżuri ta' intervent ikkontemplati mibdija mill-AETS jew mill-awtoritajiet kompetenti. Din l-emenda hija marbuta mal-emendi 10 u 11.

Emenda 5

Artikolu 2(1)(i) tar-regolament propost

“(i) ‘dejn sovrani maħruġ’ tfisser: (i) fir-rigward ta' Stat Membru, il-valur totali ta' dejn sovrani maħruġ mill-Istat Membru jew kwalunkwe ministeru, dipartiment, bank ċentrali, aġenzija jew mezz strumentali tal-Istat Membru li ma giex mifdi; (ii) fir-rigward tal-Unjoni, il-valur totali ta' dejn sovrani maħruġ mill-Unjoni li ma giex mifdi;”	“(i) ‘dejn sovrani maħruġ’ tfisser: (i) fir-rigward ta' Stat Membru, il-valur totali ta' dejn sovrani maħruġ jew iggarantit mill-entitajiet li jappartjenu għas-settur pubbliku tal-Istat Membru jew kwalunkwe ministeru, dipartiment, bank ċentrali, aġenzija jew mezz strumentali tal-Istat Membru li ma giex mifdi; (ii) fir-rigward tal-Unjoni, il-valur totali ta' dejn sovrani maħruġ jew iggarantit mill-entitajiet li jappartjenu għas-settur pubbliku tal-Unjoni li ma giex mifdi, fejn ‘settur pubbliku’ għandu jiġi ddefinit b'mod konformi mal-Artikolu 3 tar-Regolament (KE) Nru 3603/93;”
--	--

Spjegazzjoni

L-istrumenti ta' dejn sovrani koperti mir-regolament propost għandhom jiġu ddefiniti b'mod konsistenti mal-leġiżlazzjoni sekondarja eżistenti tal-Unjoni, jiġifieri r-Regolament (KE) Nru 3603/93. Tali teknika leġiżlattiva jkollha l-benefiċċju li teskludi kwalunkwe distakk mhux intenzjonat, waqt li tiżgura wkoll li l-istrumenti ta' dejn maħruġa mill-banek ċentrali tas-SEBC bhala parti mill-implimentazzjoni tal-politika monetarja ma jiġux ikklassifikati bhala strumenti ta' dejn barrani, li jmur kontra l-projbizzjoni tal-banek ċentrali li jiġi ffinanzjat is-settur pubbliku kif stabbilit fl-Artikolu 123 tat-Trattat.

Test propost mill-Kummissjoni	Emendi proposti mill-BĊE ⁽¹⁾
Emenda 6	
Artikolu 9, paragrafi 4 sa 6 tar-regolament propost	
<p>“4. Id-divulgazzjoni pubblika ta' informazzjoni stipulata fl-Artikolu 7 għandha ssir b'mod li tiżgura aċċess mgħaġġel għall-informazzjoni fuq bażi mhux diskriminatorja. L-informazzjoni għandha ssir disponibbli għall-mekkaniżmu mahtur uffiċjalment tal-Istat Membru ta' domicilju tal-emittent tal-ishma msemija fl-Artikolu 21(2) tad-Direttiva 2004/109/KE tal-Parlament Ewropew u tal-Kunsill ⁽²⁰⁾.</p> <p>5. Il-Kummissjoni qed tiġi ddelegata setgħat sabiex tadotta standards tekniċi regolatorji li jispeċifikaw d-dettalji tal-informazzjoni li għandha tiġi pprovduta għall-finijiet tal-paragrafu 1.</p> <p>L-istandards tekniċi regolatorji msemija fl-ewwel subparagrafu għandhom jiġu adottati skont l-Artikoli [7 sa 7d] tar-Regolament (UE) Nru .../.... [ir-Regolament AETS].</p> <p>L-AETS għandha tissottometti abbozzi għal dawk l-istandards tekniċi regolatorji lill-Kummissjoni sa mhux aktar tard mill-[31 ta' Diċembru 2011].</p> <p>6. Sabiex jiġu żgurati kundizzjonijiet uniformi għall-applikazzjoni tal-paragrafu 4, qed jiġu kkonferiti setgħat lill-Kummissjoni sabiex tadotta standards tekniċi implimentatorji li jispeċifikaw il-mezzi li bihom l-informazzjoni tkun tista' tiġi ddivulgata lill-pubbliku.</p> <p>L-istandards tekniċi implimentatorji msemija fl-ewwel subparagrafu għandhom jiġu adottati skont l-Artikolu [7e] tar-Regolament (UE) Nru .../.... [ir-Regolament AETS].</p> <p>L-AETS għandha tissottometti abbozzi għal dawk l-istandards tekniċi implimentatorji lill-Kummissjoni sa mhux aktar tard mill-[31 ta' Diċembru 2011].</p> <p>⁽²⁰⁾ ĠU L 390, 31.12.2004, p. 38.”</p>	<p>“4. Id-divulgazzjoni pubblika ta' informazzjoni stipulata fl-Artikolu 7 għandha ssir b'mod li tiżgura aċċess mgħaġġel għall-informazzjoni mogħtija f'formats ta' dejta standard fuq bażi mhux diskriminatorja. L-informazzjoni għandu ssir disponibbli għal bl-użu tal-mekkaniżmu mahtur uffiċjalment tal-Istat Membru ta' domicilju tal-emittent tal-ishma msemija fl-Artikolu 21(2) tad-Direttiva 2004/109/KE tal-Parlament Ewropew u tal-Kunsill ⁽²⁰⁾. L-informazzjoni kollha żvelata għandha tkun disponibbli pubblikament ukoll permezz ta' aċċess ċentralizzat għal mekkaniżmi mahtura uffiċjalment stabbiliti mill-AETS.</p> <p>5. Il-Kummissjoni qed tiġi ddelegata setgħat sabiex tadotta standards tekniċi regolatorji li jispeċifikaw d-dettalji tal-informazzjoni li għandha tiġi pprovduta għall-finijiet tal-paragrafu 1.</p> <p>L-istandards tekniċi regolatorji msemija fl-ewwel subparagrafu għandhom jiġu adottati skont l-Artikoli [7 sa 7d] 14 tar-Regolament (UE) Nru 1095/2010 .../.... [ir-Regolament AETS].</p> <p>Il-Kummissjoni għandha tiegħu f'kunsiderazzjoni b'mod partikolari l-htieġa li jithallew isiru konsolidazzjoni u evalwazzjoni effiċjenti madwar l-UE kollha ta' pozzjonijiet ta' bejgħ bin-nieqes li jaffettwaw lil emittenti speċifiċi.</p> <p>L-AETS għandha tissottometti abbozzi għal dawk l-istandards tekniċi regolatorji lill-Kummissjoni sa mhux aktar tard mill-[31 ta' Diċembru 2011].</p> <p>6. Sabiex jiġu żgurati kundizzjonijiet uniformi għall-applikazzjoni tal-paragrafu 4, qed jiġu kkonferiti setgħat lill-Kummissjoni sabiex tadotta standards tekniċi implimentatorji li jispeċifikaw il-mezzi li bihom l-informazzjoni tkun tista' tiġi ddivulgata lill-pubbliku.</p> <p>Il-Kummissjoni għandha tiegħu f'kunsiderazzjoni b'mod partikolari l-htieġa li jithallew isiru konsolidazzjoni u evalwazzjoni f'waqthom madwar l-UE kollha ta' pozzjonijiet ta' bejgħ bin-nieqes li jaffettwaw lil emittenti speċifiċi.</p> <p>L-istandards tekniċi implimentatorji msemija fl-ewwel subparagrafu għandhom jiġu adottati skont l-Artikoli [7e] 15 tar-Regolament (UE) Nru .../.... 1095/2010 [ir-Regolament AETS].</p> <p>L-AETS għandha tissottometti abbozzi għal dawk l-istandards tekniċi implimentatorji lill-Kummissjoni sa mhux aktar tard mill-[31 ta' Diċembru 2011].</p> <p>⁽²⁰⁾ ĠU L 390, 31.12.2004, p. 38.”</p>

Spjegazzjoni

Il-konsistenza tal-formats tar-rapportagġ u żvelar hija kruċjali sabiex tiġi żgurata risposta effettiva għal taqlib potenzjali fis-suq mill-AETS u mill-awtoritajiet nazzjonali kompetenti, kif ukoll, fir-rigward tal-kompetenzi rispettivi tagħhom, mill-membri tas-Sistema Ewropea ta' Banek Ċentrali (SEBC) u l-Bord Ewropew dwar ir-Riskju Sistemiku (BERS). Din l-emenda hija marbuta mal-emendi 1 u 2 (premessi).

Test propost mill-Kummissjoni

Emendi proposti mill-BĊE ⁽¹⁾**Emenda 7**

Artikolu 11 tar-regolament propost

"Artikolu 11

Informazzjoni li trid tiġi pprovduta lill-AETS

1. L-awtoritajiet kompetenti għandhom jipprovdu informazzjoni f'forma sommarja lill-AETS fuq bażi trimestrali dwar pożizzjonijiet bin-nieqes netti lil għandhom x'jaqsmu ma' ishma jew dejn sovrani, u pożizzjonijiet skoperti li jkollhom x'jaqsmu ma' swaps ta' inadempjenza tal-kreditu, li għalihom tkun l-awtorità kompetenti rilevanti u li tircievi notifikasi skont Artikoli 5 sa 8.

2. L-AETS tista' titlob fi kwalunkwe waqt, sabiex twettaq id-dmirijiet tagħha skont dan ir-Regolament, fi kwalunkwe hin, informazzjoni addizzjonali minn awtorità kompetenti rilevanti ta' Stat Membru dwar pożizzjonijiet bin-nieqes netti li jkollhom x'jaqsmu ma' ishma jew dejn sovrani jew pożizzjonijiet skoperti li jkollhom x'jaqsmu ma' swaps ta' inadempjenza tal-kreditu.

L-awtorità kompetenti għandha tipprovdi l-informazzjoni mitluba lill-AETS mhux iżjed tard minn sebat ijiem kalendarji."

"Artikolu 11

Informazzjoni li trid tiġi pprovduta lill-AETS

1. L-awtoritajiet kompetenti għandhom jipprovdu informazzjoni f'forma sommarja lill-AETS fuq bażi trimestrali dwar pożizzjonijiet bin-nieqes netti lil għandhom x'jaqsmu ma' ishma jew dejn sovrani, u pożizzjonijiet skoperti li jkollhom x'jaqsmu ma' swaps ta' inadempjenza tal-kreditu, li għalihom tkun l-awtorità kompetenti rilevanti u li tircievi notifikasi skont Artikoli 5 sa 8.

2. L-AETS tista' titlob fi kwalunkwe waqt, sabiex twettaq id-dmirijiet tagħha skont dan ir-Regolament, fi kwalunkwe hin, ~~informazzjoni addizzjonali minn~~ **li** awtorità kompetenti rilevanti ta' Stat Membru **tiskambja mal-AETS fuq bażi ta' dak il-hin stess l-informazzjoni li jkollha** dwar pożizzjonijiet bin-nieqes netti li jkollhom x'jaqsmu ma' ishma jew dejn sovrani jew pożizzjonijiet skoperti li jkollhom x'jaqsmu ma' swaps ta' inadempjenza tal-kreditu.

L-awtorità kompetenti għandha tipprovdi l-informazzjoni ~~mitluba~~ **tikkonforma ma' tali rikjesti mill-AETS** mhux iżjed tard minn sebat ijiem kalendarji.

3. L-AETS tista' tiskambja l-informazzjoni li tkun irċeviet b'mod konformi mal-paragrafi 1 u 2 mal-membri tas-SEBC u mal-BERS, jekk meħtieġ sabiex jiġi ffaċilitat it-tweġġ tal-kompiti rispettivi tagħhom.

4. Sal-[31 ta' Diċembru 2011] l-AETS għandha tissottometti lill-Kummissjoni rapport li jirrevedi l-possibbiltà li jiġu stabbiliti mekkaniżmi ċentralizzati tal-Unjoni ta' għbir ta' informazzjoni rrapportata taħt dan ir-regolament, li japplikaw identifikatur komuni ta' entitajiet li jirrapportaw u tassonomija komuni minima; dawn il-mekkanizmi għandhom jippermettu aċċess flessibbli ta' dak il-hin stess għall-informazzjoni għal skopijiet ta' politika, waqt li jiżguraw il-kunfidenzjalità tad-dejta riċevuta. Fuq il-bażi tal-eżitu ta' tali rapport, il-Kummissjoni għandha tagħmel proposti xierqa."

Spjegazzjoni

Il-proċeduri għall-iskambju ta' informazzjoni bejn l-awtoritajiet kompetenti u l-AETS għandhom jippermettu skambju ta' informazzjoni dak il-hin stess meta dan ikun meħtieġ sabiex l-AETS tkun tista' twettaq il-kompiti tagħha b'mod effettiv. Fuq medda ta' żmien aktar fit-tul, l-AETS għandha tikseb aċċess awtomatiku għal kull informazzjoni rrapportata taħt ir-regolament propost. F'dan ir-rigward, għandha tinbeda hidma sabiex jiġu stabbiliti mekkaniżmi ta' għbir ta' informazzjoni ċentralizzati tal-Unjoni. Dawk il-mekkanizmi ċentralizzati għandhom jgħinu sabiex jinghelbu l-limiti interenti fl-użu ta' gabriet ta' mikrodejta mhux koordinati u għandhom jippermettu wkoll li l-informazzjoni miġbura taħt ir-regolament propost tintuża b'konnessjoni ma' settijiet ta' dejta oħrajn li jkunu disponibbli, sabiex b'hekk jiġi mminimizzat il-piż amministrattiv għall-entitajiet li jirrapportaw u għall-awtoritajiet pubbliċi.

Barra minn hekk, għandu jiġi pprovdut espressament l-iskambju ta' informazzjoni bejn l-AETS u l-banek ċentrali tas-SEBC. Dan għandu jiffaċilita t-tweġġ tal-funzjonijiet tal-banek ċentrali li jikkonsistu fil-għbir ta' dejta statistika u l-monitoraġġ u l-evalwazzjoni tal-istabbiltà finanzjarja. L-iskambju ta' informazzjoni bejn l-AETS u l-BERS għandu jiġi pprovdut ukoll sabiex jiġi ffaċilitat it-tweġġ tal-kompitu tal-BERS li tidentifika u ttiprijorizza riskji sistemici fi hdan is-sistema finanzjarja. Din l-emenda hija marbuta mal-emenda 3 (premissa).

Test propost mill-Kummissjoni	Emendi proposti mill-BĊE ⁽¹⁾
Emenda 8	
Artikolu 15(12) tar-regolament propost (ġdid)	
[Ebda test.]	<p>“12. Sabiex jiġu żgurati kundizzjonijiet uniformi għall-applikazzjoni tal-paragrafu 1, qeghdin jinghataw poteri lill-Kummissjoni biex tadotta standards tekniċi regolatorji li jispeċifikaw: (a) karatteristiċi dettaljati tal-attivitajiet ta' generazzjoni tas-suq li jibbenefikaw mill-eżenzjoni; (b) proċeduri ta' rapportaġġ biex tiġi żvelata l-attività ta' generazzjoni tas-suq lill-awtoritajiet kompetenti; u (ċ) strutturi ta' portafoll u proċeduri ta' kontabilità li għandhom jintużaw minn generaturi tas-suq bil-għan li jiġi identifikat b'mod ċar il-karattru ta' tranzazzjoni jew bhala generazzjoni ta' suq jew bhala tip ta' tranzazzjoni ohra, u li jeskludi li t-tranzazzjonijiet jergġhu jiddahhlu fil-kontijiet minghajr notifika lill-awtorità kompetenti.</p> <p>L-istandards regolatorji msemmija fl-ewwel subparagrafu għandhom jiġu adottati b'mod konformi mal-Artikoli 10 sa 14 tar-Regolament (UE) Nru 1095/2010.</p> <p>L-AETS għandha tissottometti abbozzi għal dawk l-istandards regolatorji lill-Kummissjoni sa mhux aktar tard mill-[31 ta' Diċembru 2011].”</p>

Spjegazzjoni

Ċerti attivitajiet speċifikati ta' generazzjoni tas-suq u attivitajiet tas-suq ewlieni huma eżenti mir-reġim ta' trasparenza u ta' interventi regolatorji previst taht ir-regolament propost. Abbużi potenzjali ta' din l-eżenzjoni għandhom jiġu evitati; b'mod partikolari, in-negozju proprjetarju ta' generatur tas-suq m'għandux jibbenefika minnha. Il-Kummissjoni għandha tadotta l-istandards tekniċi regolatorji rilevanti.

Emenda 9

Artikolu 15(13) tar-regolament propost (ġdid)

[Ebda test.]	<p>“13. Sabiex jiġu żgurati kundizzjonijiet uniformi għall-applikazzjoni tal-paragrafu 4, qed jinghataw poteri lill-Kummissjoni biex tadotta standards tekniċi implimentatorji li jiżguraw applikazzjoni uniformi tal-eżenzjoni għall-iskemi ta' stabbilizzazzjoni taht ir-reġim ta' bejgħ bin-nieqes. Il-Kummissjoni għandha tikkunsidra, b'mod partikolari, il-bżonn li jiġi żgurat il-funzjonament bla xkiel ta' attivitajiet ta' generazzjoni tas-suq, filwaqt li jimpedixxu abbuż possibbli tal-eżenzjoni tal-generazzjoni tas-suq.</p> <p>L-istandards regolatorji msemmija fl-ewwel subparagrafu għandhom jiġu adottati b'mod konformi mal-Artikoli 10 sa 14 tar-Regolament (UE) Nru 1095/2010.</p> <p>L-AETS għandha tissottometti abbozzi għal dawk l-istandards regolatorji lill-Kummissjoni sa mhux aktar tard mill-[31 ta' Diċembru 2011].”</p>
--------------	---

Spjegazzjoni

L-eżenzjoni relatata ma' arrangamenti ta' stabbilizzazzjoni fil-kuntest tar-reġim tal-bejgħ bin-nieqes hija ddefinita permezz ta' referenza għad-definizzjoni użata fir-reġim tal-Unjoni għall-prevenzjoni tal-abbuż tas-suq. Il-Kummissjoni għandha tadotta standards tekniċi implimentatorji mmirati speċifikament lejn l-applikazzjoni uniformi ta' din l-eżenzjoni taht ir-reġim tal-bejgħ bin-nieqes. Żewġ settijiet separati ta' standards tekniċi implimentatorji (taht ir-reġimi ta' bejgħ bin-nieqes u ta' abbuż tas-suq) huma preferibbli sabiex jiġu indirizzati l-karatteristiċi speċifiċi taż-żewġ sitwazzjonijiet; din hija wkoll kwistjoni ta' teknika legiżlattiva tajba.

Test propost mill-Kummissjoni	Emendi proposti mill-BĊE ⁽¹⁾
-------------------------------	---

Emenda 10

Artikolu 23(2a) tar-regolament propost (ġdid)

[Ebda test.]	“2a. Qabel ma tiddeciedi li timponi jew li iġgedded kwalunkwe miżura msemmija fil-paragrafu 1, l-AETS tista’ tikkonsulta mal-BERS. L-AETS tista’ tiffissa skadenza biex tintbaghat risposta għall-konsultazzjoni tagħha, li ma tistax tkun iqsar minn 12-il siegħa.”
--------------	---

Spjegazzjoni

Il-konsultazzjoni tal-BERS fuq miżuri ta’ intervent mwettqa taht ir-reġim tal-Unjoni ta’ bejgħ bin-nieqes tista’ tippermetti inkorporazzjoni xierqa tal-perspettiva makroprudenzjali fl-interventi kkontemplati. Barra minn hekk, tali konsultazzjoni għandha tippermetti lill-BERS, fl-ewwel lok, li tagħmel evalwazzjoni infurmata u fwaqtha jekk tkun mehtieġa talba għal aktar informazzjoni f’sitwazzjoni speċifika fid-dawl tar-riskji sistemici potenzjali, u, fit-tieni lok, sabiex tali talbiet jiġu fformulati b’mod prammatiku u konsistenti. Din l-emenda hija marbuta mal-emenda 4 (premissa) u l-emenda 11.

Emenda 11

Artikolu 24(4) tar-regolament propost

“4. Qabel ma tiddeciedi li timponi jew iġgedded kwalunkwe miżura msemmija fil-paragrafu 1, l-AETS għandha tikkonsulta, fejn xieraq, lill-Bord Ewropew tar-Riskju Sistemiku u awtoritajiet rilevanti oħra.”	“4. Qabel ma tiddeciedi li timponi jew iġgedded kwalunkwe miżura msemmija fil-paragrafu 1, l-AETS għandha tikkonsulta, fejn xieraq, lill-Bord Ewropew tar-Riskju Sistemiku u awtoritajiet rilevanti oħra. L-AETS tista’ tiffissa skadenza sa meta għandha tintbaghat risposta għall-konsultazzjoni tagħha, li ma tistax tkun iqsar minn 24 siegħa.”
--	--

Spjegazzjoni

Il-konsultazzjoni mal-BERS dwar miżuri imposti f’sitwazzjonijiet eċċezzjonali mill-AETS tista’ tippermetti l-inkorporazzjoni xierqa tal-perspettiva makroprudenzjali fl-interventi kkontemplati. Barra minn hekk, tali konsultazzjoni għandha tippermetti lill-BERS, fl-ewwel lok, biex tagħmel evalwazzjoni infurmata u fwaqtha jekk tkun mehtieġa talba għal aktar informazzjoni f’sitwazzjoni speċifika fid-dawl tar-riskji sistemici potenzjali, u, fit-tieni lok, sabiex tali talbiet jiġu fformulati b’mod prammatiku u konsistenti. Din l-emenda hija marbuta mal-emenda 4 (premissa) u l-emenda 10.

(¹) L-użu ta’ tipa skura fit-test jindika fejn il-BĊE qed jipproponi li jiddaħhal test ġdid. Test maqtugħ jindika fejn il-BĊE qed jipproponi li jithassar it-test.